

एतद्विषयपुराणे विवृतम् । यथा, भविष्ये ।  
 “अहन्त्यहनि यच्छ्राद्धं तन्नित्यमभिधीयते ।  
 वैश्वदेवविहीनं तदशक्तावुदकेन तु ॥  
 एकोद्दिष्टन्तु यच्छ्राद्धं तन्नैमित्तिकमुच्यते ।  
 तदप्यदेवं कर्तव्यमयुष्मानासयेद्दिजान् ॥  
 काम्याय तु हितं काम्यमभिप्रेतार्थसिद्धये ।  
 पार्वणेन विधानेन तदप्युक्तं खगाधिप ॥  
 ब्रह्मो यत् क्रियते श्राद्धं ब्रह्मश्राद्धं तदुच्यते ।  
 सर्वं प्रदक्षिणं कार्यं पूर्वाह्णे तूपवीतिना ॥  
 गन्धोदकतिलैरुक्तं कुर्यात् पात्रचतुष्टयम् ।  
 अघ्यार्थं पिष्टपात्रेषु प्रेतपात्रं प्रसेचयेत् ॥  
 ये समाना इति ह्यभ्यामेतज्ज्ञेयं सपिण्डनम् ।  
 नित्येन तुल्यं श्रेष्ठं स्यादेकोद्दिष्टं स्त्रिया अपि ॥  
 अमावास्यां यत् क्रियते तत् पार्वणमुदाहृतम् ।  
 क्रियते वा पर्वणि यत् तत् पार्वणमिति स्थितिः ।  
 बोध्यां यत् क्रियते श्राद्धं गोष्ठ्यश्राद्धं तदुच्यते ।  
 बहूनां विदुषां सम्यक्सुखार्थं पिष्टदत्तये ॥  
 क्रियते शुद्धये यत्तु ब्राह्मणानाम् भोजनम् ।  
 शुद्धार्थमिति तत् प्रोक्तं वेनतिय मनौषिभिः ॥  
 निषेककाले सोमं च सोमन्तोस्यने तथा ।  
 ज्ञेयं पुंसवने चैव श्राद्धं कर्माहमेव च ॥  
 देवानुद्दिश्य यच्छ्राद्धं तद्देविकमिहोच्यते ।  
 हविष्येण विशिष्टेन सप्तम्यादिषु यत्नतः ॥  
 गच्छाद् देशान्तरं यत्तु श्राद्धं कुर्याच्च सर्पिषा ।  
 यात्रार्थमिति तत् प्रोक्तं प्रवेशे च न संशयः ॥  
 शरीरोपचये श्राद्धमर्थोपचय एव च ।  
 पुण्यर्थमेतद्दिष्टं यमोपचायिकमुच्यते ॥” ॥  
 तस्य पञ्चविधत्वं यथा । ब्रह्मसूतिः ।  
 “नित्यं नैमित्तिकं काम्यं ब्रह्मश्राद्धं तथैव च ।  
 पार्वण्येति मनुना श्राद्धं पञ्चविधं स्मृतम् ॥”  
 कूर्मपुराणे ।  
 “अहन्त्यहनि नित्यं स्यात् काम्यं नैमित्तिकं पुनः ।  
 एकोद्दिष्टन्तु विज्ञेयं ब्रह्मश्राद्धं पार्वणम् ॥  
 एतत् पञ्चविधं श्राद्धं मनुना परिकीर्तितम् ॥”  
 मत्स्यपुराणे चैविध्यमुक्तं यथा,—  
 “नित्यं नैमित्तिकं काम्यं त्रिविधं श्राद्धमुच्यते ॥”  
 तस्य द्वैविध्यम् । विष्णुना नित्यकाम्यरूपतया ।  
 द्वैविध्यं वक्ष्यते । तत्र नित्यपदमावश्यकरूपतया ।  
 पार्वण्येकोद्दिष्टयोरपि परिग्रहार्थम् । काम्य-  
 पदमनावश्यकत्वार्थम् । इति श्राद्धविवेकः ॥  
 आदावाचेयमुनिपुत्रेण निमिना तत्पुत्रस्य ।  
 श्राद्धं कृतम् । यथा,—  
 धरण्युवाच ।  
 “को गुणः पिष्टयज्ञस्य कथमेव प्रपूज्यते ।  
 केन चोत्पादितं श्राद्धं कश्चिन्नर्थं किमात्मकम् ।  
 एतद्दिष्ट्याहं श्रोतुं विस्तरेण ववेक्ष मे ॥  
 वाराह उवाच ।  
 मनोस्तु वंशसम्भूतं श्राद्धं इति विश्रुतः ।  
 आत्रेयस्यात्मजो विप्रो निमिनामा तपोधनः ॥  
 निमिपुत्रस्तु धर्मात्मा त्रिषु लोकेषु विश्रुतः ।  
 वर्षाणाञ्च सहस्राणि तपस्तप्तां वसुधरे ॥  
 अत्युत्कालमनुप्राप्तस्ततः पञ्चत्वमागतः ।

नष्टं तं सुतं दृष्ट्वा निमिः शोक उपविशत् ।  
 पुत्रशोकाभिसंयुक्तो दिवा रात्रौ च चिन्तयन् ॥  
 निमिः कृत्वा ततः शोकं विधिना तत्र माधवि ।  
 तमेव गतसङ्कल्पस्त्रिरात्रे प्रत्यपद्यत ॥  
 तस्य प्रतिविशुद्धस्य माधवासे तु हादशौम् ।  
 मनः संशुच्य विषयं बुद्धिर्विस्तारगामिनौ ॥  
 स निमिश्चिन्त्यामास श्राद्धकल्पं समाहितः ।  
 यानि तस्यैव भोज्यानि मूलानि च फलानि च ॥  
 यानि कानि च भक्ष्याणि नवक्षरससम्भवम् ।  
 यानि तस्यैव चेष्टानि सर्वमेतद्दाहरत् ॥  
 आमन्त्र्य ब्राह्मणं पूर्वं शुचिर्भूत्वा समाहितः ।  
 दक्षिणावर्ततः सर्वं ऋषिः स्वयमकुर्वन् ॥  
 सप्त कृत्वा ततस्तत्र युगपत् समुपाविशत् ॥  
 दत्त्वा तु मांसशार्कानि मूलानि च फलानि च ।  
 पूजयित्वा तु विप्रांश्च सप्तकृत्वस्तु सुन्दरि ॥  
 कृत्वा तु दक्षिणां प्राञ्च कुशाञ्च प्रयतः शुचिः ।  
 प्रददौ श्रौमते पिण्डं नामगोचमुदाहरन् ॥  
 एतस्मिन्नन्तरे देवि नारदो द्विजसत्तमः ।  
 जगाम तापसारश्च ऋष्याश्रमविभूषितम् ॥  
 तं दृष्ट्वा पूजयामास स्वागतेनाथ माधवि ।  
 भीतो गह्वरदया वाचा निश्चसंश्च मुहुर्मुहुः ॥  
 सन्नीहो भाषते विप्रः कारुण्येन समन्वितः ।  
 कृतः स्नेहश्च पुत्रार्थं मया संकल्प्य यत् कृतम् ॥  
 तर्पयित्वा द्विजान् सप्त अन्नाद्येन फलेन च ।  
 पञ्चादिसर्जितं पिण्डं दर्भानास्तीर्थं भूतले ॥  
 उदकानयनञ्चैव त्वपस्येन पायितम् ।  
 शीकञ्चैव प्रभावेण एतत् कर्म मया कृतम् ॥  
 न च श्रुतं मया पूर्वं न देवैर्दक्षिभिः कृतम् ।  
 भयं तौत्रं प्रपश्यामि मुनिशपात् सुदारुणात् ।  
 नारद उवाच ।  
 न मेतव्यं द्विजश्रेष्ठ पितरं शरणं व्रज ।  
 अधर्मं न च पश्यामि धर्मैरेवात्र संशयः ॥  
 नारदेनैवमुक्तस्तु निमिर्ध्यानमुपाविशत् ।  
 कर्मणा मनसा वाचा पितरं शरणं गतः ॥  
 ततोऽतिचिन्त्यामास वंशकर्तारमात्मनः ।  
 ध्यायमानस्ततोऽप्याश्रय आजगाम तपोधनः ॥  
 पुत्रशोकेन सन्तप्तं पुत्रं दृष्ट्वा तपोधनः ।  
 पुत्रमाश्वासयामास वाग्भिरिष्टाभिरव्यये ॥  
 निमिः सङ्कल्पितश्रेयान् पिष्टयज्ञस्तपोधन ।  
 पिष्टयज्ञं ति निर्दिष्टो धर्मोऽयं ब्राह्मणा स्वयम् ॥  
 ततो ह्यतिरतो धर्मः क्रतुरेकः प्रतिष्ठितः ।  
 कृतः स्वयम्भुवा पूर्वं श्राद्धं यो विधिरुत्तमः ॥”  
 इति वाराहे श्राद्धोत्पत्तिनामाध्यायः ॥  
 अपि च ।  
 “अपसव्येन दातव्यं मांसं मांसं तिलोदकम् ।  
 प्रणम्य शिरसा देवीर्निर्व्वापस्य च धारिणीः ।  
 वष्णवी काश्यपी चेति अजया चेति नामतः ॥  
 एवं दत्तेन प्रीयन्ते पितरश्च न संशयः ।  
 परमात्मा शरीरस्थो देवतानां मया कृतः ॥  
 त्रयस्तत्र वरारोहे देवगात्राहनिष्कृताः ।  
 पिष्टदेवा भविष्यन्ति भोक्तारः पिष्टपिण्डकान् ॥  
 देवतासुरगन्धर्वा यक्षराक्षसपन्नगाः ।

पिण्डं श्राद्धस्य पश्यन्ति वायुभूता न संशयः ॥  
 पिष्टयज्ञं विशालाक्षि ये कुर्वन्ति विदो जनाः ।  
 आयुः कौर्त्तिर्बलं तेजो धनं पुत्रपशुस्त्रियः ॥  
 ददन्ति पितरस्तस्य चारोग्यं नात्र संशयः ।  
 आत्मकर्मवशात्तोकान् प्राप्नुवन्तीह शोभनान् ।  
 तिर्य्यक्ष च विमुच्यन्ते प्रेतभावाच्च मानवाः ।  
 नरके पच्यमानानां त्राता भवति मानवः ॥  
 पूजकः पिष्टदेवानां सर्वकालं गृह्णाश्रमे ।  
 द्विजातींस्तर्पयित्वा तु पूर्वेण विधिना नरः ॥  
 अक्षयं तस्य मन्यन्ते पितरः श्राद्धतर्पिताः ।  
 नरा ये पिष्टभक्तास्ते प्राप्नुवन्ति परां गतिम् ॥  
 पक्वान् तत्र वै कार्यं सुविष्टदृष्टं शुद्धितः ।  
 वृत्ते तु तत्र मध्याह्ने आहारश्चान्तु कारयेत् ॥  
 स्वागतश्च तथा कृत्वा पाद्यार्थं मण्डलं शुचिः ।  
 पाद्यं दत्त्वा तु विप्राय गृहस्थाभ्यन्तरं गयेत् ॥  
 आसनं कल्पयित्वा तु आवाह्यं तदनन्तरम् ।  
 अर्घ्यं दद्याद्दिधानेन गन्धमाख्यैः प्रपूज्य च ॥  
 धूपं दीपं तथा वस्त्रं तिलोदकमथापि वा ।  
 पात्रञ्च भोजनस्वार्थं विप्राय धारयेत्तथा ॥  
 भक्षना मण्डलं कार्यं पंक्तिदोषनिवारकम् ।  
 अग्निकार्यं ततः कृत्वा अक्षयं परिवेषयेत् ॥  
 तत्र कार्यस्तु सङ्कल्पः पितृनुद्दिश्य सुन्दरि ।  
 यथासुखेन भोक्तव्यमिति ब्रूयाद्दिज्ञं प्रति ॥  
 रक्षोघ्नमन्त्रपाठाञ्च श्राद्धमेत विचक्षणः ।  
 दत्तांस्तु ब्राह्मणान् ज्ञात्वा दद्याद्देविकं ततः ॥  
 उत्तरापोशनं दत्त्वा पिण्डप्रश्नान्तु कारयेत् ।  
 दक्षिणाभिसुखो भूत्वा दर्भानास्तीर्थं भूतले ॥  
 पिण्डदानं प्रकुर्व्वीत पित्रादित्रितये तथा ।  
 पिण्डानां पूजनं कार्यं तन्तुवद्देवैः यथाविधि ॥  
 ब्राह्मणस्य च हस्ते तु दद्यादक्षय्यामात्मवान् ।  
 पिण्डास्त्रयस्तु वसुधे यावत्तिष्ठन्ति भूतले ॥  
 आप्यायमानाः पितरस्तावत्तिष्ठन्ति वै गृहे ।  
 उपसृज्य शुचिर्भूत्वा दद्यात् शान्त्युदकानि च ॥  
 प्रणम्य शिरसा भूमौ निर्वापस्य च धारिणीः ।  
 वैष्णवी काश्यपी चेति अजया चेति नामतः ॥  
 भक्षयेत् प्रथमं पिण्डं पत्नीं देयञ्च मध्यमम् ।  
 तृतीयमुदके दद्यात् श्राद्धं एवं विधिः स्मृतः ॥  
 पिष्टदेवं विदुष्याथ भक्त्या तु प्रणमेत्तु तान् ।  
 एवं दत्तेन तुष्यन्ति पिष्टदेवा न संशयः ॥  
 दीर्घायुश्च प्रयच्छन्ति पुत्रपौत्रधनानि च ।  
 तेनोत्तमेषु विप्रेषु दद्यात् श्राद्धं विधानतः ॥  
 अन्यथा तत्तु वै श्राद्धं निष्फलं नास्ति संशयः ।  
 मन्त्रहीनं क्रियाहीनं यत् श्राद्धं कुरुते द्विजः ।  
 मङ्गलस्यासुरेन्द्रस्य फलं भवति भागतः ॥  
 इति वाराहे पिष्टयज्ञनिर्णयनामाध्यायः ॥  
 तस्याधिकारिक्रमो यथा,—  
 “पुत्रः पौत्रः प्रपौत्रो वा भ्राता वा श्राद्ध-  
 सत्ततिः ।  
 सपिण्डसन्ततिर्वापि क्रियार्हा नृप कायते ॥  
 तेषामभावे सर्वेषां समानोदकसन्ततिः ।  
 मातृपक्षस्य पिण्डेन सम्बन्धा ये जलेन वा ॥